




Á kortinum síggja vit loyvi hjá Chevron báðumegin markið. Tað er á gulu økjum, at Chevron hevur skotið seismikk í summar

Kort Chevron

Chevron West of Shetlands Seismic Survey: Acquisition areas

Framhald av síðu 15

Umboð fyri Chevron hava annars áður sagt við Sosialin, at tað er ikki óhugsandi, at tey fara at bora við Føroyar í 2007.

Seamus Reilly heldur fram: - Vit síggja hetta økið tvs. loyvini á bretsku og færeyska landgrunninum sum eitt og sama jarðfrøðiliga øki. Landamørk og undirgrundarmørk eru sett av fólki. Men hesi mørk eru als ikki jarðfrøðilig. Chevron er eisini partur av einum øðrum fundi við markið, sum liggur nakað syðri enn Rosebank. Talan er um Cambo, sum enn hevur loynistatus. Men keldur í oljuverðini vilja vera við, at talan er um eina lønandi oljukeldu. Seamus viðgongur, at tey hava brúkt upplýsingar frá Cambo til kanningarnar á Rosebank-fundinum.

Ein orsökkin til at Chevron søkti um loyvi beint hinumegin markið á færeyskum øki var tann, at teir halda seg síggja strukturar í

undirgrundini, sum líkjast tí teir hava sæð og funnið olju í á bretska øki (Rosebank, blaðm.). – Loyvið vit hava fingið tillutað frá færeyskum myndugleikum og sum liggur stutt frá okkara fundi í bretska øki, sær sera áhugavert út og minnir ikki sørt um Rosebank. Tí eru vit sera spentir at fara í gongd við at tulka seismikk, ið vit hava skotið í summar. Hetta hevur verið ein sera kostnaðarmikil kannning. Hon hevur kostað 16 mill. dollarar ella góðar

100 mill. kr. og hetta verður mett at vera sera nógv fyrri eina seismiska kanning av hesum slag. Tað at man hevur gjørt eitt fund í økinum, Rosebank, ger tað nógv lættari at sannføra leiðsluna í felagnum at brúka so nógvar pengar uppá seismikk í einum øki, sum liggur nærhendis leggur hann aftrat.

Frá Foinaven til Rosebank

Boraðir eru kanska 170

brunnar á Atlantsmótinum seinastu 30 árini. Tá so BP fyrsti í 90-unum fann oljukeldurnar Foinaven og Schiehallion broytti tað alt. Tá kom fokus á, og fleiri feløg fóru at vísa økinum ans. Somu effekt ella ávirkan kann Rosebankfundið nú fáa. Hetta fund kann vera júst tað, sum skuldi til fyrri at fáa oljufeløg at vísa Atlantsmótinum ans aftur og her eisini einum nýggjum parti av hesum risastóra økinum, tí partinum, sum liggur longur norðari.

- Tess meira vitan vit fáa tess minni verður váðin, og tí vóna vit við avmarking-arbrunnunum rundan um Rosebank at verða nógv betri brynjað til framtíðar uppgávur og leiting í økinum og teimum loyvum vit eru í. Og tey eru ikki fá sigur Seamus Reilly og heldur fram:

- Vit síggja nógvar áhugaverdar strukturar í fleiri av loyvunum vit hava framvið markið, men hetta eru framvegis øki við sera stórum váða. Tess longur

norður vit koma tess meira ókend eru hesi øki, tí her eru fáir ella eingir brunnar boraðir. Sum heild er Atlantsmótið eitt nýtt og ókent umráði, hóast nógvir brunnar eru boraðir serstakliga har suðuri. Men skulu vit finna nakað, so má onkur ganga undan. Tað hevur Chevron so sett sær fyrri, og tí er tað partur av okkara strategi at brúka nógvar pengar til at kanna hesi øki í framtíðini.

- Vit eru sera sera positívir um Rosebankfundið. Og tað at vit bora heilar triggjar avmarking-arbrunnar í einum merki, at vit eru bjartskygnir um hetta fundið og vilja sleppa at byggja tað út sum skjótast. Atlantsmótið er eitt av teimum leitioðkjum í øllum heiminum, sum Chevron leggur størst dent á. Tað er eitt av lykkaðkjum, sum serfrøðingar og oddafólk okkara á skrivstovunum í California og Houston hyggja neyvt eftir.

Írland og Føroyar

Eftir at hava verið í altjóða oljuvinnu í 20 ár veit Seamus Reilly, at tú brúkar royndir og úrslit frá einum leitioðki til kanningar í einum øðrum. So er eisini við Føroyum. Sjálvur arbeiddi hann í New Orleans í seks ár og veit at siga, at Chevron hevur brúkt vitan og tækni frá sínum seismiskum kanningum gjøgnum saltløg í Meksikanska Flógvanum í sínum arbeiði við Føroyar eisini. Seamus, sum sjálvur er úr Dublin, veit eisini alt um, hvat tað hevur at siga at hava tol í oljuleiting. Írland hevur í mong ár bíðað eftir sínum oljuævintýri men enn er tað bert blivið til gass í avmarkaðum nøgdum. Eitt gassfund varð gjørt seint í

60-unum og herfyri gjørdi Enterprise, sum nú er uppkeypt av Shell, eitt oljufund. Ein oljuleiðing verður nú lögð til lands úr írsku havinum. Seamus heldur tað er ikki heilt burturvið at samanbera gongdina í Írlandi við hana í Føroyum. Í báðum førum er talan um øki, har veðrið hevur stóra ávirkan á kanningarnar. Harafturat er jarðfrøðin er lítið kend í báðum økjum. Nógvir brunnar skulu tí borast, áðrenn fund verða gjørd. Í Norðsjónukm hevur tað verið neyðugt at bora 12 brunnar fyrri hvørt fund. So tað tekur tíð at finna olju – eins væl í Írlandi sum í Føroyum.